

(Untuk Kegunaan Orang Bukan Islam Sahaja)

Penyusunan Semula 2022 Presidensi Kawasan Asia



Presidensi Kawasan Asia Gereja Yesus Kristus Orang Suci Zaman Akhir telah disusun semula pada 1 Ogos 2022, dengan arahan berterusan daripada Elder David P. Homer sebagai Presiden Kawasan, Elder Benjamin M.Z. Tai sebagai penasihat pertama yang baharu dan Elder Kelly R. Johnson sebagai penasihat kedua yang baharu.

Perubahan ini berikutan kepulangan Elder Peter F. Meurs dan isterinya, Maxine, ke Kawasan Pasifik. Elder Johnson dan isterinya, Terri, berasal dari Amerika Syarikat tetapi bukan orang asing, mereka berdua pernah melayani sebagai pemimpin misi di Thailand.

Elder Johnson telah disokong sebagai Penguasa Umum Tujuh Puluh pada 4 April 2020. Pada masa pemanggilannya, beliau telah melayani sebagai Ahli Kawasan Tujuh Puluh dan ahli Kuorum Kelima untuk Tujuh Puluh di Kawasan Utah. Beliau juga pernah melayani dalam Presidensi Kawasan Timur Laut Amerika Utara.

Kawasan Asia terdiri daripada dua puluh dua buah negara dan wilayah yang mempunyai separuh daripada penduduk dunia. Ahli Presidensi Kawasan menguatkan, melatih dan menaikkan semangat para ahli, pemimpin, dan misionari Gereja di seluruh wilayah.

“Kami menganggap ini sebagai satu keistimewaan untuk melayani dan menyembah di kalangan bangsa, bahasa, dan budaya yang pelbagai,” kata Presidensi Kawasan. “Kami mengulangi pesanan Nabi dan Presiden kita yang terkasih, Russell M. Nelson, bahawa setiap anak Tuhan berhak mendapat peluang untuk mendengar dan menerima pesanan penyembuhan dan penebusan Yesus Kristus. Ia benar-benar pesanan yang penuh dengan harapan.”